

មេរៀនទី ១២៥: ព្រះយេស៊ូវមានព្រះជន្មរស់ឡើងវិញ ម៉ាថាយ ២៧:២៧-៥៦; ២៨:១-១០

គោលបំណង: ព្រះយេស៊ូវរស់ឡើងវិញ។

ខគម្ពីរចងចាំ: ១ កូរិនថូស ១៥:១៧ “ហើយបើព្រះគ្រីស្ទមិនបានរស់ឡើងវិញមែន នោះសេចក្តីជំនឿរបស់អ្នក រាល់គ្នាក៏ជាការគិតអំពើ អ្នករាល់គ្នានៅក្នុងអំពើបាបនៅឡើយ។”

ការថ្វាយបង្គំសំរាប់គ្រូ: (សូមអាន ហើយអធិស្ឋានមុនពេលចាប់ផ្តើមបង្រៀន)

ការរស់ឡើងវិញរបស់ព្រះយេស៊ូវបានបញ្ជាក់ពីជីវិតអស់កល្បរបស់យើង។ ដោយសារទ្រង់បានសុគត ហើយត្រលប់មករកយើងវិញ នោះព្រះនឹងអត់ទោសបាបរបស់យើង ហើយយើងអាចរស់នៅជារៀងរហូតក្នុងទំនាក់ទំនងជាមួយព្រះយេស៊ូវ។ តើពេលចុងក្រោយដែលអ្នកបានដោះស្រាយស្ថានការណ៍លំបាក ឬមានអារម្មណ៍បាក់ទឹកចិត្ត? សូមរំលឹកខ្លួនអ្នកអំពីការមានព្រះជន្មរស់ឡើងវិញរបស់ព្រះយេស៊ូវ និងអំណោយនៃជីវិតអស់កល្បជានិច្ច។ ការសញ្ជឹងគិតអំពីព្រះយេស៊ូវនៅពេលដែលយើងជួបការលំបាក តើទ្រង់បានជួយអ្នកដោះស្រាយបញ្ហានោះយ៉ាងដូចម្តេច? សូមប្តេជ្ញាបន្តស្វែងរកការមានព្រះជន្មរស់ឡើងវិញរបស់ព្រះយេស៊ូវ ហើយស្វែងយល់ពីរបៀបដែលទ្រង់បានផ្លាស់ប្តូរអ្នក។ អរគុណព្រះយេស៊ូវសម្រាប់ជ័យជំនះដ៏មិនគួរឱ្យជឿរបស់ទ្រង់!


ចំរុះ: ១. ព្រះគ្រីស្ទទ្រង់រស់ ២. នៅរស់ ៣. ព្រះគ្រីស្ទទ្រង់រស់ឡើងវិញ

១. **អធិស្ឋាន** (សូមនាំកុមារអធិស្ឋានបើក)
២. **ចម្លើង** (រើសចម្លើងខាងលើ១បទហើយច្រៀងជាមួយសិស្ស)

៣. ល្បែងកំសាន្ត «ទេវតានៃព្រះ»

សម្ភារៈដែលត្រូវការ: ក្រមា ពីរ ឬបី

១. ចែកកុមារជាពីរក្រុមស្មើគ្នា។
២. ក្រុមទាំងពីរត្រូវរើសតំណាងក្រុមម្នាក់មួយមកប៉ាវ ក្រុមណាប៉ាវឈ្នះក្រុមនោះត្រូវអង្គុយចុះ ដោយដើរតួជាម៉ារាព្រមទាំងយំ និងបិតភ្នែកផង។
៣. ហើយក្រុមប៉ាវចាញ់ត្រូវនាំកូនក្រុមរបស់ខ្លួនចេញក្រៅថ្នាក់ ពួកគេត្រូវជ្រើសរើសកុមារណាម្នាក់ធ្វើជាទេវតា។
៤. កុមារដែលតំណាងឲ្យទេវតានោះត្រូវដើរចូលមកក្នុងថ្នាក់វិញ ដោយរុំក្រមាឲ្យជិតរួចនិយាយពាក្យថា “ម៉ារាអើយកុំខ្លាចឡើយ!” ហើយត្រូវឡប់ទៅក្រៅថ្នាក់វិញ។
៥. បន្ទាប់មកគ្រូសួរក្រុមរបស់ម៉ារាថា តើកុមារម្នាក់នោះជានរណា? ប្រសិនបើពួកគេទាយត្រូវក្រុមរបស់ពួកគេនឹងទទួលបាន១ពិន្ទុ តែបើទាយខុសក្រុមដែលដើរតួជាទេវតាជាអ្នកដែលទទួលបាន១ពិន្ទុនោះវិញ។ បន្ទាប់មកឲ្យក្រុមដែលដើរតួជាម៉ារានោះ ដើរតួជាទេវតាវិញម្តង។



៦. បន្ទាប់ពីលេងល្បែងនេះចប់សូមពន្យល់កុមារថា មិនថានៅពេលដែលយើងក្រៀមក្រំ ឬក៏ចុះខ្សោយក៏ដោយ ព្រះយេស៊ូវគឺតែងតែគង់នៅជាមួយពួកយើង ពីព្រោះព្រះយេស៊ូវទ្រង់រស់ឡើងវិញ!

៤. ការណែនាំមេរៀន

តើនៅក្នុងជីវិតរបស់អ្នកតើមាននរណាម្នាក់ដែលហ៊ានស្លាប់ជំនួសអ្នកបានដែរឬទេ? តើឪពុកម្តាយរបស់អ្នកនឹងស្លាប់ដើម្បីសង្គ្រោះអ្នកដែរឬទេ? តើបងប្អូនប្រុសស្រី ឬក៏មិត្តភក្តិរបស់អ្នកអាចស្លាប់ដើម្បីសង្គ្រោះអ្នកដែរឬទេ? នៅទីនេះគឺមានមនុស្សម្នាក់ហ៊ានស្លាប់ដើម្បីសង្គ្រោះអ្នក ហើយទ្រង់មានឈ្មោះថាព្រះយេស៊ូវ។ ប៉ុន្តែបើទ្រង់បានស្លាប់ ហើយស្លាប់ជារៀងរហូតនោះ នោះគឺជាបញ្ហាដ៏ធំសម្រាប់យើង។ ហើយនោះគឺគ្មានសេចក្តីសង្ឃឹមទេនៅក្នុងជីវិត ហើយជាពិសេសនោះគឺជីវិតនៅឯនគរស្ថានសួគ៌ជាមួយព្រះអង្គ។ ថ្ងៃនេះយើងនឹងរៀនពីការយាងត្រឡប់មករស់ឡើងវិញរបស់ព្រះយេស៊ូវ ដើម្បីបញ្ជាក់ថាទ្រង់ពិតជាបានសង្គ្រោះពួកយើងពិតមែន។

៥. រឿងនៅក្នុងព្រះគម្ពីរ

នៅរសៀលថ្ងៃមួយប្រហែលកាលពី ២០០០ឆ្នាំមុន ព្រះយេស៊ូវត្រូវបានចាប់ខ្លួនដោយទាហានរបស់រ៉ូម ហើយពួកសិស្សបានឈរមើលនៅពេលដែលទាហានរបស់រ៉ូមធ្វើបាបព្រះយេស៊ូវ។ ព្រះយេស៊ូវត្រូវបានគេវាយស្មើតែស្លាប់ទៅហើយ ថែមទាំងចំអកនិងឲ្យទ្រង់លឺឈើឆ្កាងរបស់ព្រះអង្គ ទៅកន្លែងដែលពួកគេត្រូវឆ្កាងទ្រង់ទៀតផង។ នៅឯគាល់កូថា ព្រះយេស៊ូវត្រូវបានគេឆ្កាងដោយដំដែកគោលឲ្យស្លាប់នៅចន្លោះចោរពីរនាក់ ដែលជាឧក្រិដ្ឋជនផងដែរ។ វាគឺបានធ្វើឲ្យព្រះយេស៊ូវមានការឈឺចាប់ខ្លាំងហើយទ្រង់ក៏បានសុគតទៅ មានមិត្តភក្តិរបស់ទ្រង់បានយកសពរបស់ព្រះអង្គទៅបញ្ចុះទៅក្នុងរូងមួយ ដែលគេហៅថាផ្នូរហើយបានដាក់ថ្មដ៏ធំមួយនៅពីមុខរូងនោះ។

បីថ្ងៃក្រោយមកបន្ទាប់ពីព្រះយេស៊ូវបានសុគតរួច ម៉ារ៉ាម៉ាដាឡា និងម៉ារ៉ាម៉ាក្តីទៀតបានទៅផ្នូរដែលដាក់នៅក្នុងបញ្ចុះសពរបស់ព្រះយេស៊ូវ។ ពួកគេចង់ទៅមើលកន្លែងដែលព្រះយេស៊ូវត្រូវបានគេបញ្ចុះ។ នៅពេលដែលពួកគេបានទៅដល់ទីនោះ ក៏មានការព្រួយដ៏ខ្លាំងមួយបានកើតឡើង។

ការព្រួយដ៏នោះកើតឡើងដោយសារតែទេវតានៃព្រះបានចុះមកពីស្ថានសួគ៌។ ទេវតាបានរំកិលថ្មដែលបានបាំងផ្នូរចូលទៅឯកន្លែងបញ្ចុះសពព្រះយេស៊ូវនោះចេញ។ ទេវតាបានអង្គុយនៅលើផ្នូរដ៏ធំនោះ។ ទេវតាក៏បាននិយាយទៅកាន់ស្រ្តីទាំងពីរនាក់នោះថា **ម៉ាថាយ ២៨:៥-៧** “កុំឲ្យភ័យអី ដ្បិតខ្ញុំដឹងហើយថា នាងរកព្រះយេស៊ូវដែលត្រូវឆ្កាង។ តែទ្រង់មិនគង់នៅទីនេះទេ ដ្បិតទ្រង់មានព្រះជន្មរស់ឡើងវិញហើយ ដូចជាទ្រង់បានមានព្រះបន្ទូលទុក។ ចូរមកមើលកន្លែងដែលទ្រង់បានផ្ទុះចុះ។ រួចទៅឲ្យឆាប់ប្រាប់ដល់ពួកសិស្សទ្រង់ថា ទ្រង់មានព្រះជន្មរស់ពីស្លាប់ឡើងវិញហើយ មើលទ្រង់យាងទៅឯស្រុកកាលីឡេមុនអ្នករាល់គ្នា។នឹងឃើញទ្រង់នៅស្រុកនោះ នៃខ្ញុំបានប្រាប់អ្នករាល់គ្នាហើយ។”

បន្ទាប់មកពួកស្រ្តីទាំងនោះក៏បានប្រញាប់ទៅប្រាប់ពួកសិស្សពីអ្វីដែលខ្លួនបានឃើញ។ ពួកគេគឺពោរពេញដោយសេចក្តីអំណរ។ នៅតាមផ្លូវត្រឡប់ទៅវិញពួកគេក៏បានជួបជាមួយព្រះយេស៊ូវ។ ហើយក៏បានលុតជង្គង់នៅព្រះបាតទា និងថ្វាយបង្គំទ្រង់។ **ម៉ាថាយ ២៨:១០** “នោះព្រះយេស៊ូវទ្រង់មានព្រះបន្ទូលទៅនាងថា កុំខ្លាចអីចូរទៅ

ប្រាប់ដល់បងប្អូនខ្ញុំផង ឲ្យគេទៅឯស្រុកកាលីឡេទៅគេនឹងឃើញខ្ញុំនៅស្រុកនោះហើយ។”

ម៉ារទាំងពីរគិតថា ព្រះយេស៊ូវគួរតែបញ្ជូននៅក្នុងផ្ទះ។ ប៉ុន្តែអត់ទេ! ទេវតាបានប្រាប់ពួកគេថា ព្រះយេស៊ូវត្រឡប់មកមានព្រះជន្មរស់ឡើងវិញ។ ហើយម៉ារទាំងពីរក៏បានឃើញព្រះយេស៊ូវផ្ទាល់ភ្នែករបស់ពួកគេដែរ។ ពួកគេគឺមានការរំភើបនិងពេញដោយអំណរ ដោយសារតែមិត្តភក្តិដ៏ល្អរបស់ពួកគេគឺព្រះយេស៊ូវនៅមានព្រះជន្មរស់។

ព្រះយេស៊ូវសុគតហើយមានព្រះជន្មរស់ឡើងវិញ គឺជាផ្នែកមួយដ៏មានសារៈសំខាន់ សម្រាប់សេចក្តីជំនឿរបស់គ្រីស្ទបរិស័ទយើង។ ពីព្រោះព្រះយេស៊ូវបានត្រឡប់មកមានជីវិតរស់ឡើងវិញ ហើយទ្រង់អាចបង្ហាញពីផ្លូវដែលយើងអាចទៅឯព្រះបាន។ ព្រះយេស៊ូវបានអត់ទោសរាល់អំពើបាបរបស់យើងហើយបាននាំយើងទៅឯព្រះ។ ដោយសារតែព្រះយេស៊ូវយើងអាចធ្វើជាមិត្តជាមួយព្រះបាន។ ពួកយើងត្រូវតែខំឲ្យអស់ពីសមត្ថភាពដែលយើងអាចធ្វើបាន ដើម្បីចងចាំពីសារៈសំខាន់នៃការសុគតរបស់ព្រះយេស៊ូវ និងការរស់ឡើងវិញរបស់ព្រះអង្គ ហើយអរព្រះគុណទ្រង់សម្រាប់ការទាំងអស់នោះ។

៦. សំណួរពិភាក្សា

- តើមានរឿងអ្វីកើតឡើងចំពោះព្រះយេស៊ូវមុនពេលដែលទ្រង់សុគតនៅលើឈើឆ្កាង?
ព្រះយេស៊ូវត្រូវបានគេវាយស្មៅតែស្លាប់ ថែមទាំងចំអកនិងឲ្យទ្រង់លើឈើឆ្កាងរបស់ព្រះអង្គទៅកន្លែងដែលពួកគេត្រូវឆ្កាងទ្រង់ទៀតផង
- តើមានរឿងអ្វីកើតឡើងបន្ទាប់ពីទ្រង់បានសុគត និងបញ្ជូនទៅក្នុងផ្ទះ?
ទ្រង់មានព្រះជន្មរស់ឡើងវិញនៅថ្ងៃទីបី
- តើមនុស្សដំបូងគេដែលបានដឹងថាព្រះយេស៊ូវមានព្រះជន្មរស់ឡើងវិញគឺជានរណា? *ស្ត្រីៗ*
- ហេតុអ្វីបានជាការមានព្រះជន្មរស់ឡើងវិញរបស់ព្រះយេស៊ូវមានសារៈសំខាន់សម្រាប់គ្រីស្ទបរិស័ទ?
ព្រះយេស៊ូវបានសងថ្លៃអំពើបាបរបស់យើង ព្រះយេស៊ូវអាចយកឈ្នះសេចក្តីស្លាប់ ហើយឥឡូវនេះយើងមានសេចក្តីសង្ឃឹមដែលអាចរស់នៅជាមួយព្រះបានជារៀងរហូត

៧. ខ្សែបន្តសន្ត «ព្រះយេស៊ូវរស់ឡើងវិញ»

- ចែកកុមារជាក្រុមដែលមួយក្រុមមានគ្នា ៥នាក់
- ក្រុមនីមួយៗត្រូវសំដែងពីការសុគត និងរស់ឡើងវិញរបស់ព្រះយេស៊ូវ
- សម្តែងម្តងមួយក្រុម ឲ្យកុមារគ្រប់ក្រុមពិភាក្សាគ្នាពីការសម្តែងនោះដោយខ្លួនឯង។
- ក្រុមណាដែលសម្តែងបានល្អជាងគេក្រុមនោះជាអ្នកឈ្នះ។



៨. ឧត្តម្ភិវចនា ១ កូរិនថូស ១៥:១៧


៩. ហត្ថកម្ម «ព្រះយេស៊ូវមានព្រះជន្មរស់ឡើងវិញ»

សម្ភារៈដែលត្រូវការ៖ ព្រីនក្រដាសហត្ថកម្ម កូល័រ កន្សែង និងការបិទ

១. ដាត់ពណ៌រូបភាព ផ្លូវ ដុំថ្ម ទេវតា និងរូបព្រះយេស៊ូវ ហើយកាត់វាចេញមក

២. បិទរូបព្រះយេស៊ូវជាមួយផ្លូវ និងបិទរូបដុំថ្មនៅពីក្រៅ។ បិទរូបទេវតានៅពីលើផ្លូវនោះ។

៣. នៅពេលដែលអ្នកបើក ដុំថ្មអ្នកនឹងឃើញព្រះយេស៊ូវមានព្រះជន្មរស់នៅក្នុងនោះ!



១០. ចម្លែង (រើសចម្លែងខាងលើ១បទហើយច្រៀងជាមួយសិស្ស)

១១. អធិស្ឋាន (សូមនាំកុមារអធិស្ឋានបិទ)

ព្រះយេស៊ូវមានព្រះជន្មរស់ឡើងវិញ

១. ដាក់ពណ៌រូបភាព ផ្លូវ ដុំថ្ម ទេវតា និងរូបព្រះយេស៊ូវ ហើយកាត់វាចេញមក។
២. បិទរូបព្រះយេស៊ូវជាមួយផ្លូវ និងបិទរូបដុំថ្មនៅពីក្រៅ។ បិទរូបទេវតានៅពីលើផ្លូវនោះ។
៣. នៅពេលដែលអ្នកបើកដុំថ្ម អ្នកនឹងឃើញព្រះយេស៊ូវមានព្រះជន្មរស់នៅក្នុងនោះ!



១. ដាក់ពណ៌រូបភាព ផ្លូវ ដុំថ្ម ទេវតា និងរូបព្រះយេស៊ូវ ហើយកាត់វាចេញមក។
២. បិទរូបព្រះយេស៊ូវជាមួយផ្លូវ និងបិទរូបដុំថ្មនៅពីក្រៅ។ បិទរូបទេវតានៅពីលើផ្លូវនោះ។
៣. នៅពេលដែលអ្នកបើកដុំថ្ម អ្នកនឹងឃើញព្រះយេស៊ូវមានព្រះជន្មរស់នៅក្នុងនោះ!

